

بِسْمِ اللّٰهِ الرَّحْمٰنِ الرَّحِیْمِ

رَبَّنَا اِنَّا سَمِعْنَا مُنَادِيًا يُنَادِي لِلْاِيْمَانِ اَنْ اٰمَنُوْا بِرَبِّكُمْ فَاٰمَنَّا

اے ہمارے رب ہم نے سنا ایک منادی (مہدیؑ) کو جو ایمان کی ندا کر رہا تھا کہ ایمان لاؤ اپنے رب پر تو ہم ایمان لائے

اَلْحَمْدُ لِلّٰهِ وَالْمِنَّةُ

رسالہ ہژردہ آیات

مولفہ

حضرت بندگی میاں عبدالغفور سجاوندی رحمۃ اللہ علیہ

مترجم

(باہتمام)

دارالاشاعت کتب سلف الصالحین

المعروف بہ جمعیتہ مہدویہ۔ دائرہ زمستان پور مشیر آباد حیدرآباد، دکن (باردوم 1386 ہجری)

(کتابت فقیر سید سعید الحق شاہین تشریف الہی بغرض تبلیغ ثبوت مہدیؑ اور افادیت)

ہژرہ آیات

بِسْمِ اللّٰهِ الرَّحْمٰنِ الرَّحِیْمِ

تمام تعریف اللہ کے لئے ہے جس نے نبوت کی تصدیق پر ایمان بخشا اور ولایت کی فرما برداری پر نور ہدایت عطا فرمایا اور ان دونوں کی ایک مقدارِ خاص مقرر کیا ایک مکمل ہستی کے لئے اور وہ ہمارے نبی محمد ﷺ ہیں چنانچہ فرمایا نبی ﷺ نے کہ ولایت افضل ہے نبوت سے پس اس حدیث سے آنحضرت ﷺ کے دو مقام ظاہر ہوئے یعنی مظہر نبوت اور مظہر ولایت۔ پس صحت نبوت کے لئے ہمارے نبی ﷺ کے شانہ پر مہر نبوت کی علامت دی جا کر نبوت اپنی ختمیت کے زمانے میں ختم کی گئی اور اسی طرح صحت ولایت کے لئے مہدی موعود علیہ السلام کے شانہ پر مہر ولایت کی علامت دی جا کر ولایت اپنی ختمیت کے زمانے میں ختم ہو گئی اور یہ دونوں (محمد و مہدی علیہما السلام) اصل میں ایک ہیں۔ پس بخوبی سمجھ لو کہ یہ بات ظاہر ہے اور درود نازل کرے اللہ اپنے خیر 1 خلق ہر دو محمدؑ اور ان دونوں کی تمام آل و اصحاب پر حمد و صلوات کے بعد کہتا ہے فقیر امیدوار در گاہِ صمدیت کا عبد الغفور سجاد ندی 2 مغفرت کرے اللہ اُس کی اور اُس کے ماں باپ کی اور ان دونوں کی اولاد کی تحقیق میں نے ارادہ کیا تو ضیح کروں صاحب الزماں خلیفۃ الرحمن مہدی موعود علیہ الرضوان کے نقول کی ایسے نقول مشہور جو قرآن سے متعلق ہیں اور وہ اٹھارہ آیتیں ہیں جن میں بعض مہدی علیہ السلام سے مختص ہیں اور بعض آپ کی قوم (صحابہؓ) سے مخصوص ہیں مدد چاہتے ہوئے اللہ سے کہ وہ مجھے محفوظ رکھے و سواسِ خناس سے جو سوسہ ڈالتا ہے لوگوں کے سینوں میں اور وہ خناس جنات میں سے بھی ہے اور انسانوں میں سے بھی اور چاہتا ہوں اللہ سے کہ وہ مجھے ولایت کے پگھٹ سے وہ ذائقہ چکھائے اور یہی لوگ بہترین انسان ہیں سب سے۔

پہلی آیت:- سورہ بقرہ میں جزء اول کے چوتھے ربع میں ہے اللہ تعالیٰ فرماتا ہے۔ **وَ اِذَا بَتَلٰی اِبْرٰهٖمَ رَبُّہٗ بِکَلِمٰتٍ فَا تَمَّہُنَّ ط قَالَ اِنِّیْ جَاعِلُکَ لِلنَّاسِ اِمَامًا ط قَالَ وَ مِنْ ذُرِّیَّتِیْ ط (سورۃ البقرۃ - آیت 124)**

ترجمہ:- اور جب آزمایا ابراہیمؑ کو ان کے رب نے چند باتوں میں تو ابراہیمؑ نے پورا کر دکھایا ان کو اللہ نے فرمایا میں بنانے والا ہوں تجھ کو لوگوں کا امام ابراہیمؑ نے کہا اور میری اولاد میں سے۔

وَمِنْ ذُرِّیَّتِیْ : 1 مہدی موعود علیہ السلام سے روایت کی گئی ہے آپ نے فرمایا اللہ تعالیٰ نے مجھے حکم کیا کہ وہ مسلم امام جس کے اپنی ذریت میں

1. خیر جو افضل کے معنی میں ہو اس کا شنیہ اور جمع نہیں آتی (از منہی الارب) افضل مذکر کے لئے ہے اور فعلی مونث کے لئے اگر وہ بحسب اصل ہو تو اس میں خیر و شر بھی داخل ہیں اس سبب سے کہ یہ دونوں اصل میں اخیر اور اشتر تھے کثرت استعمال سے مخفف ہوئے (از شرح ملا جامیؒ) یعنی یہ دونوں اسم موصول من کے ساتھ جس میں مذکر اور مونث دونوں مساوی ہیں مستعمل ہوتے ہیں۔ 2. نقل ہے کہ شاہ عبد الحمید سجاد ندیؒ کے دو فرزند تھے ایک میاں عبد الملک سجاد ندی عالم باللہؒ اور دوسرے میاں عبد الغفور سجاد ندیؒ۔

سے ہونے کے لئے ابراہیمؑ نے دعاء کی وہ فقط تیری ہی ذات ہے نہ کہ کوئی اور۔ میں کہتا ہوں حق وہی ہے جو امامؑ نے فرمایا کیونکہ الفاظ ایک امام کی تقدیر پر دلالت کرتے ہیں کیوں کہ وہ نکرہ ہے جو کلام مثبت میں واقع ہوا ہے پس وہ غیر متعین پر دلالت کرتا ہے اور اس کا عطف محذوف پر ہے تقدیر اس کی یہ ہے **اجعلنی اماماً ومن ذریئتی اماماً** یعنی مجھے امام بنا اور میری ذریت میں سے امام بنا۔ پس ثابت ہو اس سے ایک امام جو مبعوث ہو ابراہیمؑ کے بعد اگر وہ مقام رکھا جائے۔ انبیاء میں تو وہ ہو گا جو ان کے درمیان تخصیص یافتہ ہے اگر ہم کہیں کہ وہ موسیٰؑ کیوں نہیں اور اگر ہم کہیں کہ وہ عیسیٰؑ ہیں تو سوال وارد ہوتا ہے کہ موسیٰؑ کیوں نہیں اور اگر ہم کہیں کہ گذشتہ اولیاء میں سے کوئی ولی ہے اور کسی ایک ولی کو خاص کر دیتے ہیں تو سوال وارد ہوتا ہے کہ دوسرا ولی کیوں نہیں اور اگر اس امامت کے اولیاء میں سے کوئی ولی مراد لیا جائے تو یہ مسلم ہے اور وہ مہدی موعود السلام ہیں کیونکہ ان کی امامت متفق علیہ ہے دلیل ظاہر ہے سیاق آیت میں ہے کیوں کہ ابراہیمؑ نے اپنی ذریت میں سے امت مسلمہ کو طلب کیا ہے اور وہ امت محمدؐ ہے اور ان کی حفاظت کے لئے ان میں سے ایک رسول کو بھیجنے کے لئے طلب کیا وہ محمد ﷺ ہیں پس اس سے ظاہر ہوا کہ جن کو ابراہیمؑ نے طلب کیا اس امامت کی حفاظت کے لئے وہ مہدی موعود علیہ السلام ہیں چنانچہ امام علیہ السلام نے اللہ کی مراد کا بیان فرمایا کہ وہ یہی ذات ہے نہ کہ غیر کیوں کہ آپ عالم ربانی اور کتاب اللہ کے ان اسرار کو کھولنے والے ہیں جو ہمارے نبی کے بعد کسی اور پر نہیں کھولے گئے اور حضرت مہدی علیہ السلام کا قول دلیل قطعی اور واجب التصدیق ہے سب ان اخلاق کے جنہوں نے انبیاء کے قول کے قبول کرنے کو واجب کر دیا جیسا کہ کتب عقاید میں مذکور ہے کہ جو چیز منجر صادق کے اقوال سے ثابت ہو وہ سچ ہے پس غور کرو اور انصاف کرو اور کج روی مت کرو کیونکہ یہ بات ظاہر ہے اللہ تعالیٰ نے فرمایا کہ میرا مہدی ظالمین کو نہیں پہنچے گا یعنی اللہ تعالیٰ نے ابراہیمؑ سے فرمایا کہ اے ابراہیمؑ میں نے تجھ سے عہد کیا ہے کہ میں تیری ذریت میں حکم ازل سے اطاعت گزار مسلمانوں کو فائدہ پہنچانے کے لئے امام بناؤں گا لیکن اس امام کی فائدہ رسانی ظالمین کو نہیں پہنچے گی۔ ظالمین سے مراد انکار کرنے والے ہیں جو اس امام کی اطاعت سے پھرے ہوئے ہیں اور وہ امام اپنے رب کی طرف سے جن باتوں کی تحقیق کو پیش کرتا ہے ان سے منہ پھیرنے والے ہیں اور وہی ان کا اپنے آپ پر ظلم کرنا ہے اور نیز فرمایا جب کہ ارادہ کیا اللہ نے کہ بناوے ابراہیمؑ کو لوگوں کا امام پس آزمایا آپ کو صحت امامت کے لائق چند باتوں کی ادائیگی میں پس ان باتوں کو ابراہیمؑ نے پورا کیا جیسا کہ اللہ نے ان باتوں کو پورا کرنے کا حکم دیا اور وہ قول اللہ تعالیٰ کا ہے اور جب کہ آزمایا ابراہیمؑ کو اس کے رب نے چند باتوں میں تو ان کو پورا کیا۔ اکثر مفسرین نے کہا ہے کہ وہ دس باتیں ہیں جن میں سے پانچ سر کے متعلق ہیں مانگ نکالنا اور ناک میں پانی لینا اور کلی کرنا اور موچھ کترانا اور مسواک کرنا اور پانچ باتیں دھڑ سے متعلق ہیں بغل کے بال لینا اور ناخن تراشنا اور زیر ناف کے بال لینا اور خطہ کرنا اور نجاست پاک کرنا اور ابن عباسؓ سے مروی ہے کہ وہ باتیں معاملات شرعی میں سے تیس حصے ہیں جن سے دس سورہ مؤمن میں **قد افلح المؤمنون۔۔**

الخ اور دس سورہ احزاب میں **ان المسلمین والمسلمات۔۔ الخ** میں ہیں اور دس سورہ معارج میں **الا المسلمین الذین ہم۔۔ الخ** میں ہیں اور حضرت مہدی موعود علیہ السلام سے مروی ہے کہ وہ باتیں چالیس ہیں تیس وہ ہیں جو ابن عباسؓ کے قول میں مذکور ہیں اور باقی آیت **عباد الرحمن الذین بمشون علی الارض ہونا** میں **عباد الرحمن** کے اوصاف میں ہیں اور امام علیہ السلام نے فرمایا کہ اس میں امامت کی صحت پر دلیل ہے یعنی تحقیق اللہ تعالیٰ امام کے سوائے کسی دوسرے میں اوصاف مذکورہ جمع نہیں کرتا اور جو شخص میری امامت کی صحت پر دلیل کا طالب ہو اس کو چاہیے کہ وہ چنانچہ حضرت مولانا رومؒ نے فرمایا ہے کہ: **(اے محمدؐ) آپ کی امت سے بدر اولیاء ہیں جن کو (آپ کے سوائے) تمام انبیاء پر فضیلت ہے۔**

میری ذات میں غور کرے اگر ان باتوں کو پائے تو قبول کرے میں کہتا ہوں کہ اللہ تعالیٰ نے اوصاف مذکورہ کے زیور سے امام کی ذات مبارک کو مزین فرمایا تاکہ ارباب بصیرت ان اوصاف کا معائنہ کریں اور ان کو دیکھ کر متلذذ ہوں یہاں تک کہ وہ کہہ دیں کہ یہ بشر نہیں ہے۔

دوسری آیت:- سورہ ال عمران میں تیسرے جزء کے تیسرے ربع میں ہے اللہ تعالیٰ فرماتا ہے: **فَإِنْ حَاجُّوكَ فَقُلْ أَسَلَمْتُ وَجْهِيَ لِلَّهِ وَمَنِ اتَّبَعَنِ ط وَقُلْ لِلَّذِينَ أُوتُوا الْكِتَابَ وَالْأُمِّيِّينَ أَسَلَمْتُ ط فَإِنْ أَسَلَمُوا فَقَدِ اهْتَدَوْا ج وَإِنْ تَوَلَّوْا فَإِنَّمَا عَلَيْكَ الْبَلْغُ ط وَاللَّهُ بِبَصِيرَةٍ بِالْعِبَادِ ﴿٢٠﴾** (سورہ ال عمران- آیت 20)۔

پس اگر وہ تجھ سے جھگڑا کریں تو کہہ دے اے محمدؐ میں تو اپنے کو متوجہ کر چکا ہوں اللہ کی طرف اور وہ بھی متوجہ کر دے گا اپنے کو اللہ کی طرف جو میری پیروی کرنے والا ہے۔ حضرت مہدی موعود علیہ السلام سے روایت کی گئی ہے کہ آپؑ نے فرمایا اللہ تعالیٰ نے میرے لئے حکم کیا کہ یہ **مَنْ (وَمَنِ)** **اتَّبَعَنِ** خاص ہے اور اس سے مراد صرف تیری ذات ہے کوئی اور نہیں میں کہتا ہوں حق وہی ہے جو امام علیہ السلام نے فرمایا کیوں کہ قرینہ اس کی خصوصیت پر آیت کے بیان میں موجود ہے اور وہ خصوصیت تھی اہل زمانہ کی خصوصیت اور دشمنی نبی سے دعوت سننے کے بعد اور آپ کا ان لوگوں کی خصوصیت پر اللہ کے حکم سے راضی برضا ہو جانا اور تابع کو چاہیے کہ وہ ایسا ہی ہو اور وہ ذات مہدی موعود علیہ السلام کی ہے کیوں کہ آپ کی دعوت اور خدا کے حکم سے راضی برضا ہو جانا ایسا ہی فرمایا **فَإِنْ حَاجُّوكَ** یعنی اگر اہل کتاب تیری نبوت کی صحت اور تیری کتاب کی صداقت پر ادائے تبلیغ کے بعد تجھ سے جھگڑا کریں تو اے محمدؐ تو کہہ دے یعنی پس تو ان سے کہہ دے کہ میں نے تمہارے پاس اس چیز کو پہنچا دیا جس کے ساتھ میں رسول بنا کر بھیجا گیا لیکن تم اپنے اس علم کے باوجود کہ وہ تمہارے رب کی طرف سے حق ہے حسد و عناد کی وجہ سے مجھ پر اور میری کتاب پر ایمان نہیں لاتے ہو۔ میں نے جھکا دیا اپنے چہرہ کو اللہ کے لئے اور اسلام لایا میں اور وہ بھی اسلام لائے گا جو میری پیروی کرے گا۔ یعنی وہ خالص کرے گا اپنی ذات کو اللہ کے لئے مانند خالص کرنے میرے اپنی ذات کو اللہ کے لئے جب کہ جھگڑا کریں گے اس سے اس کے مخالفین۔ پس اس سے معلوم ہوا کہ یہاں متبوع کا تابع مفروض الدعوت اور مفترض الطاعت اور جمیع حالات میں وہ اپنے متبوع کے برابر ہے جیسا کہ کشف الحقائق میں مذکور آپ کے خصوصیات سے معلوم ہوتا ہے۔ نور محمدی سے ارواح و انواء کے استخراج کے بیان میں مذکور ہیں اور وہ قول مصنف کا ہے کہ اسی سے روح مہدی قیام پذیر ہوئی جیسا کہ قیام پذیر ہوتا ہے بچہ اپنی ماں سے پس نبی کو جب آپ کی نبوت دی گئی تو مہدی کو نبی کی ولایت دی گئی پس مہدی کی ذات نبی علیہ السلام کی ذات مانند ہے اور مہدی کا گروہ نبی علیہ السلام کے گروہ کے مانند ہے اور مہدی کا صبر نبی کے صبر کے مانند ہے اور مہدی کا توکل نبی کے توکل کے مانند ہے اور اکثر احوال میں مہدی، نبی کے برابر ہیں پس اس سے ثابت ہوا کہ نبی اور مہدی علیہما السلام اکثر احوال میں برابر ہیں اور اس امت میں مہدی علیہ السلام کے سوائے کوئی اس شان کا تابع نبی علیہ السلام کا نہیں ہے پس غور اور انصاف کر کج روی مت کر کیونکہ یہ بات ظاہر ہے۔

تیسری آیت:- سورۃ ال عمران میں چوتھے جزء کے تیسرے ربع میں ہے اللہ تعالیٰ فرماتا ہے:- **إِنَّ فِي خَلْقِ السَّمَوَاتِ وَالْأَرْضِ وَ**
اِخْتِلَافِ اللَّيْلِ وَالنَّهَارِ لَآيَاتٍ لِأُولِي الْأَلْبَابِ ﴿١٩١﴾ الَّذِينَ يَذْكُرُونَ اللَّهَ قِيَمًا وَقُعُودًا وَعَلَىٰ جُنُوبِهِمْ وَيَتَفَكَّرُونَ
فِي خَلْقِ السَّمَوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا جُ بَسْبِحْنَكَ فَنَقْنَا عَذَابَ النَّارِ ﴿١٩٢﴾
(سورۃ ال عمران- آیت-191)

(بہترین نشانیاں ہیں) عقلمندوں کے لئے جو اللہ کا ذکر کرتے ہیں کھڑے، بیٹھے اور لیٹے ہوئے۔ روایت کی گئی ہے حضرت مہدی موعود علیہ السلام سے آپ نے فرمایا کہ اللہ تعالیٰ نے مجھے حکم کیا ہے کہ اولی الالباب سے مراد فقط تیری قوم ہے۔ میں کہتا ہوں حق وہی ہے جو امام علیہ السلام نے فرمایا کیوں کہ وہ لوگ تمام امت سے ثابت قدم اللہ کی مختلف صنعتوں میں غور و فکر کرنے کے لئے اور ہر حالت میں یعنی کھڑے، بیٹھے اور لیٹے ہوئے اللہ کا ذکر کرنے والے ہیں اور صداقت کی زبان سے کہنے والے ہیں کہ اے ہمارے پروردگار تو نے اس کو بے فائدہ نہیں بنایا تیری ذات پاک ہے پس ہم کو بچا دوزخ کے عذاب سے اور وہ امت میں مخصوص ہیں اپنی خصوصیتوں مثل توکل تسلیم بذل¹ انفاق مروءت اور حلم اکثر احوال محمودہ میں اور یہ باتیں ان میں مشہور ہیں خاص و عام میں سے کسی پر پوشیدہ نہیں اسی کی تائید ہوتی ہے اس سے جو صاحب مظهر شرح مصابیح نے باب انفاق میں کہا ہے کہ لوگوں میں بصیرت رکھنے والے آخرت کی رغبت کرنے والے دنیا کو چھوڑنے والے ایک دن کی قوت پر قناعت کرتے ہیں اور مال کو کسی وقت ذخیرہ کر کے نہیں رکھتے اور ہر زمانے میں متوکلوں کی ایک جماعت ایسی پائی گئی لیکن عام لوگ اس صفت سے موصوف نہیں ہوئے مگر حضرت مہدی موعود علیہ السلام ہی کے زمانے میں پس اس سے معلوم ہوا کہ اس قوم کے خاص و عام لوگ متوکل ہوں گے جو اوصاف مذکورہ سے موصوف ہیں وہی لوگوں میں بصیرت والے ہیں اس امت میں اور وہی ہیں صاحبان عقل اور صحیح ہے جو فرمایا امام مہدی موعود علیہ السلام نے اللہ تعالیٰ کی مراد کے موافق اور وہی وہ لوگ ہیں جو کہتے ہیں کہ اے ہمارے رب! بے شک تو جس کو داخل کرے گا دوزخ میں تو پس تحقیق رسوا کیا تو نے اس کو۔ حضرت مہدی موعود علیہ السلام سے روایت کی گئی ہے آپ نے فرمایا کہ یہ آیت دلالت کرتی ہے اس بات پر کہ جو شخص آگ میں داخل ہو گا تو پھر اس سے کبھی نہیں نکلے گا۔ کیونکہ اللہ تعالیٰ نے خبر دی ہے اس کے حال کی اپنے قول **فہمتد اخزیہ** سے یعنی تحقیق رسوا کر دیا تو نے اُس کو یہ اس کے حق میں وعید ہے اور مؤمن اس سے محفوظ ہے جیسا کہ فرمایا ہے اپنے قول میں اللہ تعالیٰ نے جس دن کہ نہیں رسوا کرے گا نبی کو اور ان لوگوں کو جو ایمان لائے اس کے ساتھ اور نہیں ہیں ظالموں کے لئے مدد کرنے والے۔ اور آیت بھی تائید کرتی ہے اس بات کی کیونکہ جو شخص آگ میں داخل ہو اوہ کافر ہی ہے اس کے لئے کوئی شفاعت کرنے والا نہیں جیسا کہ مؤمنین کے لئے ہے اور حق وہی ہے جو فرمایا مہدی موعود علیہ السلام نے کہ مؤمن نہیں داخل ہو گا آگ میں اور نہ اللہ اس کو رسوا کرے گا کیوں کہ آگ میں داخل ہونا اور رسوا ہونا کافر کے لئے ہے نہ کہ مؤمن کے لئے اور وہی (بصیرت والے) ہیں جو کہتے ہیں۔ اے ہمارے رب بے شک ہم نے سنا منادی کو اور وہ منادی مہدی موعود علیہ السلام ہیں کیونکہ رسول اللہ ﷺ کے لئے خطاب داعی کا ہے جیسا

1. بذل یعنی بخشش، جو دوسخا

کہ اللہ تعالیٰ کے قول میں ہے کہ بلا تو اپنے رب کے راستہ کی طرف حکمت اور نصیحت کے ساتھ پس منادی یعنی مہدی موعود علیہ السلام **ینادی**

للایمان ندا کرتے ہیں ایمان کے لئے یعنی ایمانِ خالص کے لئے اور یہی آپ کا منصب ہے رضوان اللہ علیہ اور حضرت رسول علیہ السلام نے احکام شرائع کی بنیاد قائم کی اور آپؐ بلا تے رہے لوگوں کو ان احکام کی طرف حکمت اور مو عظمتِ حسنہ کے ساتھ اور قتل کرتے رہے کافروں اور مشرکوں کو اور نہیں حکم دیا گیا منادی (مہدی) امر جہاد کا اسلام ظاہر کی رعایت سے کیوں کہ مہدی علیہ السلام اُمتِ رسول اللہ علیہ السلام پر مبعوث ہیں اور اسی طرح اللہ تعالیٰ فرماتا ہے، **منادیا ینادی للایمان** جیسی کہ دعوت مہدی موعود علیہ السلام کی تھی۔ ایمان لاؤ اپنے رب پر **فامنا** یعنی پس وہ کہتے ہیں اے رب ہمارے! ہم ایمان لائے منادی کی ندا پر اور وہ مہدی موعود علیہ السلام ہیں۔ پس تو معاف کر دے ہمارے گناہوں کو اور دور کر دے ہم سے ہماری برائیوں کو اور ہمارا خاتمہ کر نیک لوگوں کے ساتھ اور یہ ایمان کامل کا دستور ہے کہ بندہ لحظہ بلحظہ عاجزی اور انکساری کے ساتھ حضرت صمدیت کی طرف رجوع کرتا ہے اور وہی بصیرت والے کہتے ہیں اے رب ہمارے اور ہم کو دے جو تو نے ہم سے وعدہ فرمایا ہے اپنے رسولوں کی معرفت یہ امر جامع ہے۔ شامل ہے ان تمام چیزوں کو جن کا وعدہ کیا ہے اللہ نے اپنے فضل سے مؤمنوں کے لئے انعام و اکرام کے ساتھ اپنے رسولوں کی معرفت اور مت رسوا کر تو ہم کو قیامت کے دن۔ کیوں کہ تو نے وعدہ کیا اے ہمارے رب! کہ جس دن نہیں رسوا کرے گا اللہ نبیؐ کو اور ان لوگوں کو جو ایمان لائے اس کے ساتھ اور تو پوری کر ہمارے لئے اس چیز کو جس کا تو نے ہم سے وعدہ فرمایا ہے شک تو وعدہ خلافی نہیں کرتا ہے۔ پس قبول کیا ان کے لئے ان کے سب نے اس بات کو جس کو وہ اس سے طلب کرتے تھے۔ بے شک میں نہیں ضائع کروں گا تم میں سے کسی عامل کے عمل کو خواہ وہ مرد ہو یا عورت سب ایک دوسرے کی جنس ہو پھر تفصیل سے بیان فرمایا حضرت مہدی موعود علیہ السلام نے ایک عمل مبہم کو آیت ہذا۔ تو جن لوگوں نے اپنے دیس چھوڑے اور نکالے گئے اپنے گھروں سے اور ستائے گئے میری راہ میں اور لڑے اور مارے گئے کے تحت چنانچہ روایت کی گئی ہے حضرت مہدی موعود علیہ السلام سے آپؐ نے اپنی آخری عمر میں عجی زبان فرمایا **ہاجرو** پورا ہوا اور **واخر جوا من دیارہم** ہو گیا اور **واوذوا فی سبیلی** پورا ہوا **اقتلوا و قتلوا** رہ گیا ہے ماشاء اللہ ہو گا اور آپؐ نے امر قتال کو اصحاب کرام مسمی سید خوند میرؑ کے سپرد کیا اور فرمایا اگر تمہارے مقابلہ میں تمام دنیا کا لشکر آئے تو تمہارے پہلے حملہ میں شکست پائے گا اللہ کے حکم سے۔ پھر تم دوسرے دن اللہ کے حکم سے شہادت پاؤ گے جیسا کہ اللہ تعالیٰ کے قول میں ہے۔ قتل کئے اور قتل کئے گئے۔ حضرت مہدی موعود علیہ السلام کے وصال کے بعد بندگی میاں بیس سال زندہ رہے چنانچہ ارطاق سے مروی ہے کہا مجھے یہ خبر ملی ہے کہ مہدیؑ فاطمہ بنت رسول اللہ ﷺ کی اولاد سے ہے۔ پانچ سال زندہ رہے گا پھر اپنے بستر پر رحلت کرے گا۔ پھر ایک شخص فاطمہؑ کی اولاد سے مہدیؑ کی سیرت پر ہو گا اس کی حیات بیس سال ہو گی پھر وہ انتقال کرے گا قتل ہو کر ترمذی 1 نے اس روایت کو سند سے بیان کیا ہے۔ بندگی میاں اپنی زندگی میں اللہ پر بھروسہ کئے ہوئے اس امر قتال کے منتظر تھے پس جب اس کا وقت آگیا تو اللہ نے خزانہ غیب سے میاں کو

1۔ یہ کتاب تقریباً چار سو سال پہلے لکھی گئی ہے جس زمانہ میں یہ کتاب تالیف ہوئی مطبع نہیں تھا قلمی نسخوں سے احادیث نقل کی گئی ہیں چونکہ حکومت اور سلطنت رکھنے والے مخالفتیں مہدیؑ اور قوم مہدیؑ سے محض اس لئے مخالفت کرتے تھے کہ مہدیؑ اور قوم مہدیؑ ترک دنیا، طلب دیدار خدا کی دعوت دیتے تھے پس مخالفین نے از روئے حسد و عناد ان کے ساتھ قتال و جدال کا طریقہ اختیار کیا اور اس حدیث کو جو ارطاق سے مروی ہے اور جو لفظ بلفظ گروہ مقدسہ مہدیہ پر صادق آتی ہے قدیم نسخوں سے خارج کر کے چھاپ دیا اس لئے ترمذی کے موجودہ نسخوں میں یہ حدیث نہیں ہے اگر کوئی قدیم قلمی نسخہ مل جائے تو اس میں ضرور یہ حدیث ملے گی بشرطیکہ وہ نسخہ چار سو سال پہلے کا ہو۔

ساتھ گھوڑے عطا کئے اور آپؐ کے پاس دیڑھ سو آدمی جمع ہو گئے اور وہ اسی تیاری کے ساتھ اللہ پر بھروسہ کئے ہوئے تھے ظاہری تصرف حاصل کرنے اور ملک پر قبضہ کرنے کے خیال سے فارغ تھے بادشاہ گجرات مظفر نے محض اپنے انکار مہدیت کی وجہ سے ان کے ساتھ دشمنی کی اور ان سے مقابلہ کے لئے لشکر بھیجا جس میں بارہ ہزار سوار جنگ کے ساز و سامان سے آراستہ تھے اور اسی طرح سولہ ہزار پیدل بھی تھے اور ہندگی میاں کے ساتھ ساتھ سوار نہتے اور باقی پیدل تھے جب لشکر مذکور ان کے سامنے آیا تو ہندگی میاں اور آپؐ کے ساتھی شعار اسلام ظاہر کی رعایت سے ان سے روگردان ہو گئے پس جب دشمن کی فوج ان کے گھروں میں گھس گئی اور مسجد کو جلادینے تو ہندگی میاں کو بلا واسطہ حکم خدا ہوا کہ یہ لشکر تمہارے گھروں اور مسجد کو بلا موجب شرع جلا کر کافر ہو گئے اب ان کے لئے کوئی رعایت نہیں پس اب ان کی طرف پلٹو ان کی گردنیں مارو ان کے پیر چھانٹو۔ پس اللہ کے حکم سے ان کی طرف پلٹے اور لڑے ان میں کے بہت ساروں کو قتل کیا اور اللہ نے دشمنوں کے دلوں میں ایسا رعب ڈال دیا کہ دفعہ شکست کھائے اور پلٹ کر دیکھنے کی جرات نہ کر سکے اور بلا توقف بارہ میل اس طرح بھاگے کہ بڑا چھوٹے کو اور چھوٹا بڑے کو اور پلٹ کر نہ دیکھا اللہ تعالیٰ نے اس قتال کو اپنی وحدانیت کی قدرت کی نشانی اور جو وصیت کہ مہدی موعود علیہ السلام نے ہندگی میاں کو کی تھی اس کی صحت کی دلیل بنایا چنانچہ اللہ تعالیٰ نے بدر کے دن خبر دی تھی کہ ابھی ظاہر ہو چکی ہے تمہارے لئے نشانی دو فوجوں میں کہ آپس میں گتھ گئیں ایک فوج تو لڑی تھی اللہ کی راہ میں اور دوسری کافر تھی کہ مسلمانوں کو دیکھتے تھے دو چند آنکھوں دیکھتے اور اللہ زور دیتا ہے اپنی مدد کا جس کو چاہے بے شک اس میں بڑی عبرت ہے بینائی والوں کے لئے یعنی اللہ نے اس جنگ کو آیت اور عبرت بنایا بینائی والوں کے لئے اور وہ مؤمنین مخلصین ہیں نہ کہ عداوت رکھنے والے منکرین ایسا ہی یہاں بھی پس سمجھ اور انصاف کر اور انصاف کی راہ سے منہ مت پھیر اس لئے کہ امر مذکور ظاہر ہے۔

چوتھی آیت:- سورہ مائدہ میں چھٹے جزء کے تیسرے ربع کے قریب ہے۔ اللہ تعالیٰ فرماتا ہے:- **يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ فِسْقٍ يَأْتِي اللَّهَ بِقَوْمٍ يُحِبُّهُمْ وَيُحِبُّونَهُ إِذِ اللَّهُ عَلَى الْمُؤْمِنِينَ أَعِزَّةٌ عَلَى الْكُفْرَيْنَ يَاحَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ** (سورہ المائدہ - آیت 54)

تو قریب میں اللہ ایسی قوم موجود کرے گا کہ اس قوم کو اللہ دوست رکھتا ہو گا اور وہ قوم اللہ کو دوست رکھتی ہوگی۔ الخ۔ مہدی موعود علیہ السلام سے مروی ہے، آپ نے فرمایا مجھ کو اللہ تعالیٰ نے حکم فرمایا ہے کہ اس قوم سے مراد فقط تیری قوم ہے کوئی اور نہیں۔ میں کہتا ہوں حق وہی ہے جو آپ نے فرمایا کیونکہ یہی معنی لفظ **سوف** سے ظاہر ہیں کیوں کہ **سوف** مستقبل بعید کے لئے موضوع ہے اور وہ وسط اُمت ہے جو مہدی کے خروج سے متصل ہے اور یہی مفہوم حدیث کے الفاظ کا ہے کہ مہدی میری اہل بیت سے ہے وسط اُمت میں مفسرین نے اس قوم کو مشخص کرنے میں بے حد اختلاف کیا ہے اس طرح کہ کسی نے بھی معنی لفظ کی حقیقت نہیں پائی جس پر ظاہر عبارت کا اطلاق ہو بلکہ سب کے سب حیران ہو کر رہ گئے اور کہا کہ اس قوم سے مراد قوم انصاریا ابو بکر یا مسلمان ہیں اور بعضوں نے کہا کہ ایسا نہیں ہے چنانچہ معالم التنزل کی عبارت سے ظاہر ہے جہاں کہ کہا اس سے مراد انصاریا ابو بکر یا مسلمان نہیں بلکہ ایک قوم کا نبی علیہ السلام کے بعد زمانہ مستقبل میں آنا مراد ہے اور ایسا ہی کہا ہے قاضی شہاب الدین نے اپنی تفسیر مسمیٰ بہ

بحر المواج میں اور صاحب تفسیر نیشاپوری کی عبارت یہ ہے کہ شاید اس سے مراد مہدیؑ کی قوم ہے اور صحیح وہی ہے جو مہدیؑ نے اللہ تعالیٰ کی مراد فرمائی حاصل یہ کہ اللہ تعالیٰ نے اپنے حبیب علیہ السلام کو خبر دی کہ کہہ دے ان مؤمنین سے جو حاضر ہیں جو کوئی تم میں سے اپنے دین سے پلٹتا ہے تو پلٹ جائے اللہ اس کے ایمان سے بے نیاز ہے پس اللہ قریب میں ایک قوم کو لائے گا یعنی اللہ زمانہ مستقبل میں ایک قوم کو لائے گا جس میں مردوں کی شاخ نہ ہوگی بلکہ اس قوم کے لوگ سب کے سب اللہ تعالیٰ کے احکام ظاہری و باطنی کے مطیع و منقاد ہوں گے کیوں کہ اللہ تعالیٰ ان کو دوست رکھے گا اور وہ اللہ کو دوست رکھیں گے یہ وہ زبردست عطا ہے جو جملہ عطاؤں کے برابر ہے۔ کیونکہ محبت نہیں ملتی مگر اللہ کے اولیاء اور اصفیاء کو پس اس کے یہ معنی ہوئے کہ اس قوم کے لوگ سب کے سب اولیاء ہیں اور یہی معنی اس آیت کے بیان میں ظاہر ہیں پس بخوبی سمجھ لے کہ یہ بات ظاہر ہے یہ اللہ کا فضل ہے جس کو چاہے عطا فرمائے اور اللہ جاننے والا بڑی گنجائش والا خبر دار ہے۔

پانچویں آیت:- سورۃ الانعام میں ساتویں جزء کے دوسرے ربع میں ہے۔ اللہ تعالیٰ فرماتا ہے:- **قُلْ اَيُّ شَيْءٍ اَكْبَرُ شَهَادَةً ط قُلِ اللّٰهُ قَفْ لَا شَهِيدٌ مَّ بَيْنِي وَبَيْنَكُمْ قَفْ وَاَوْحِيَ اِلَيَّ هٰذَا الْقُرْآنُ لِاَنْذِرْكُمْ بِهِ وَمَنْ بَلَغَ ط اِنَّكُمْ لَتَشْهَدُونَ اَنْ مَعَ اللّٰهِ الْهَيْئَةُ الْاٰخِرَى ط قُلْ لَا اَشْهَدُ ج قُلْ اِنَّمَا هُوَ اللّٰهُ وَاحِدٌ وَاِنِّي بَرِيءٌ مِّمَّا تُشْرِكُونَ ﴿١٩﴾**
(سورۃ الانعام - آیت 19)

اور وحی کیا گیا ہے میرے طرف یہ قرآن تاکہ میں ڈراؤں تم کو اس کے ذریعہ اور وہ بھی ڈرائے گا جو میرے مقام کو پہنچے۔ مہدیؑ موعود علیہ السلام سے مروی ہے آپ نے فرمایا اللہ تعالیٰ نے مجھے حکم فرمایا ہے کہ یہ **من** خاص ہے اور اس سے مراد فقط تیری ذات ہے۔ کوئی اور نہیں۔ میں کہتا ہوں حق وہی ہے جو آپ نے فرمایا کیونکہ آیت کے معنی میں قرینہ اس کے خاص ہونے پر ظاہر ہے اس طرح کہ وہ معنی دوسرے کے لئے سزاوار نہیں اور اس میں تین وجہ ہیں پہلی وجہ یہ کہ **لئی** میں جو یا ہے اس پر عطف ہو یعنی **وَاَوْحِيَ اِلَيَّ هٰذَا الْقُرْآنُ لِاَنْذِرْكُمْ بِهِ وَمَنْ بَلَغَ** اس صورت میں یہ معنی ہوں گے کہ یہ قرآن وحی کیا گیا ہے میری طرف اور اس شخص کی طرف جو میرے مرتبہ و مقام کو پہنچے پس اگر کہے تو کہ مہدیؑ کی طرف قرآن وحی کیا جانا کیا معنی رکھتا ہے۔ نبی علیہ السلام کی طرف وحی کیا جانا تو ظاہر ہے خاص و عام سے کسی پر مخفی نہیں تو میں کہوں گا کہ مہدیؑ کی طرف وحی معنی کے اعتبار سے ہے۔ مہدیؑ کی طرف معنی قرآن بلا واسطہ وحی کئے جائیں گے چنانچہ اللہ تعالیٰ فرماتا ہے، پھر ہمارے ذمہ ہے قرآن کا بیان یعنی ولایت محمدیؑ کے اظہار کے ساتھ مہدیؑ موعود علیہ السلام کی زبان سے اور دوسری وجہ یہ ہے کہ عطف اس ضمیر مستتر پر ہو جو **لا نذركم** میں ہے اور یہ بات معطوف و معطوف علیہ میں فصل ہونے سے جائز ہے۔ یعنی میں ڈراؤں گا تم کو قرآن کے ذریعہ اور وہ بھی ڈرائے گا تم کو قرآن کے ذریعہ جو میرے مقام کو پہنچے۔ تیسری وجہ یہ ہے کہ عطف ضمیر **کم** پر جو **لا نذركم** میں ہے یعنی قرآن کے ذریعہ میں تم کو ڈراؤں گا اور وہ ڈرائے گا جو میرے مقام کو پہنچے۔ پس اس صورت میں **ومن بلغ** سے مراد مہدیؑ کی ذات ہوگی اور جو ضمیر **بلغ** میں پوشیدہ ہے قرآن کی طرف راجع ہے، محذوف ہے یعنی اور جس کو قرآن بطریق وارثت پہنچے چنانچہ اللہ تعالیٰ فرماتا ہے پھر ہم نے وارث بنایا کتاب کا ان لوگوں کو جنہیں ہم نے منتخب کر لیا اپنے بندوں میں سے۔ پس ان میں سے

بعض اپنے نفس پر ظلم کرنے والے ہیں۔ الخ اس بیان میں ایک لطیفہ ہے، جس سے وہی مطلع ہو سکتا ہے جو معانی قرآن کے سمندر کا غواص ہو اور وہ یہ کہ قوم مہدی کے حق میں مندر (ڈرانے والے) حقیقتہ نبی علیہ السلام ہیں کیوں کہ مہدی آپ کی ولایت کے مظہر ہیں (پس مہدی کا مندر ہونا حقیقتہ نبی علیہ السلام کا مندر ہونا ہے۔)

چھٹی آیت:- سورۃ الانعام میں ساتوں جزء کے چوتھے ربع میں ہے، اللہ تعالیٰ فرماتا ہے:- **أُولَئِكَ الَّذِينَ آتَيْنَهُمُ الْكِتَابَ وَالْحُكْمَ**

وَالنَّبُوَّةَ فَإِنَّ يَكْفُرُ بِهَا هُوَ لَأَعْفَقَدَّ وَكَلْنَا بِهَا قَوْمًا لَيَّسُوا بِهَا بِكَفْرٍ بِنِي (سورۃ الانعام- آیت 89)

پس اگر انکار کریں ان قرآنی خبروں سے جن کو تو ان پر پڑھتا ہے تو ہم نے مقرر کیا ہے ان پر ایک قوم کو جو ان کا انکار کرنے والی نہیں ہے۔ مہدی موعود علیہ السلام سے مروی ہے آپ نے فرمایا مجھے اللہ تعالیٰ نے حکم فرمایا ہے کہ اس قوم سے مراد فقط تیری قوم ہے کوئی اور نہیں۔ میں کہتا ہوں حق وہی ہے جو آپ علیہ السلام نے فرمایا۔ یعنی اللہ تعالیٰ نے اپنے حبیب کو خبر دی ہے کہ اگر انکار کریں ان کا۔ یعنی اگر انکار کریں ان چیزوں کا جو انبیاء مذکور کو دی گئیں، کتاب اور حکمت کی قسم سے یہ سب لوگ یعنی یہ سب مخالفین **يا هاهؤلاء** کا اشارہ نبی علیہ السلام کے اطراف و جوانب کے کفار کی طرف ہے۔ تو ہم نے مقرر کیا ہے ان پر ایک قوم کو۔ وہی مہدی موعود علیہ السلام کی قوم ہے۔ یہ قوم نہ ماننے والی نہیں ہے یعنی ان میں کفر و عناد رکھنے والوں کی شاخ نہ ہوگی بلکہ وہ سب مصدقین ان تمام امور کی اطاعت کرنے والے ہوں گے جو اے محمد **صَلَّى اللهُ عَلَيْهِ وَسَلَّمَ** تیرے رب کی طرف سے تجھ پر نازل ہوئے اور اللہ تعالیٰ نے اس قوم کا وصف اپنے اس قول میں فرمایا ہے کہ قرینب میں لائے گا اللہ ایک قوم کو۔ الخ پس ان دونوں آیتوں کے سیاق سے معلوم ہوا کہ اس قوم کو اللہ تعالیٰ کی عنایت اور اس کے فضل سے جو عطا ہوئی۔ یہ اللہ کا فضل ہے جس کو چاہے عطا کرے اللہ کا فضل بہت بڑا ہے۔ اور یہ ظاہر ہے کہ فضل کی عطا کا تعلق محض کرم سے ہے عمل سے نہیں اور نہ ذات و نسب سے ہے چنانچہ مہدی موعود علیہ السلام نے فرمایا فضل اسی کے لئے ہے جس پر اللہ فضل کرے نہ کہ عمل اور ذات کے اعلیٰ ہونے سے۔ یہ وہی لوگ ہیں جن کو اللہ نے اپنے دین کی راہ دکھائی پس تو ان کی ہدایت کی پیروی کرو **اولئك** کا اشارہ مہدی موعود علیہ السلام کی قوم کی طرف ہے یعنی (اے محمد **صَلَّى اللهُ عَلَيْهِ وَسَلَّمَ**) اللہ تعالیٰ نے ان کو ایسی کثیر عطا سے سرفراز کیا ہے کہ ان کا شمار نہیں ہو سکتا اور اپنی عنایت سے ان کو تیری ولایت کی جانب ہدایت کی اور تیری ولایت کی اتباع کے زیور سے ان کو آراستہ کیا ہے اور وہ ولایت (مہدی) تیرا باطن ہے تو اس کی پیروی کرو ہی **1 توحید خالص** ہے چنانچہ نبی **صَلَّى اللهُ عَلَيْهِ وَسَلَّمَ** نے فرمایا کہ میں **2 احمد بلا مہم** ہوں۔

1 وہی توحید خالص ہے یعنی مہدی علیہ السلام توحید خالص ہے۔ توحید کے معنی ایک جاننا۔ خالص یعنی جو کسی دوسری شے سے ملانہ ہو۔ یعنی مہدی علیہ السلام شرک جلی و خفی سے پاک ہیں چنانچہ حجت مہدی علیہ السلام نے فرمایا کہ سبحان الله وما انا من المشركين پاک ہے اللہ اور محمد و مہدی علیہم السلام شرک سے پاک ہیں (توحید خالص ہیں) اور مخلوق کو خالص توحید کی طرف بلانے والے ہیں۔

2 آنحضرت **صَلَّى اللهُ عَلَيْهِ وَسَلَّمَ** نے فرمایا کہ میں احمد بلا مہم ہوں یعنی موحد خالص ہوں (شرک جلی و خفی سے پاک ہوں) حضرت بندگی میاں شاہ برہان الدین نے تحریر فرمایا ہے کہ اولوالباب (صاحبان عقل یعنی آٹھ پہر اللہ کے ذکر میں مشغول رہنے والی، جماعت میں سے ایک عارف نے اچھی رباعی فرمائی ہے وہ یہ ہے کہ:- (اردو ترجمہ)

اے مہدی آخر ماں آپ تشریف لائے اس حال میں کہ آپ باطن میں خود محمد ہیں

بارک اللہ، مرحبا، آپ کی تشریف آوری احمد کے مانند ہوئی

مشہور مہر ولایت آپ کی پشت مبارک پر (آپ کے خاتم ولایت محمدی ہونے کا نشان) رکھتی ہے

اے بحر حقیقت کے رہو آپ احمد بے میم ہو کر آئے

(ملاحظہ ہو شواہد الولایت باب (30))

ساتھویں آیت:- سورہ انفال میں دسویں جزء کے ربع اول میں ہے۔ اللہ تعالیٰ فرماتا ہے:- **يَا أَيُّهَا النَّبِيُّ حَسْبَكَ اللَّهُ وَمَنْ**

اتَّبَعَكَ مِنَ الْمُؤْمِنِينَ (سورہ انفال-آیت 64) اے نبیؐ کافی ہے اللہ تیرے لئے اور اس کے لئے بھی جو تیرا تابع ہے۔ مؤمنین سے حضرت مہدی موعود علیہ السلام سے مروی ہے آپ نے فرمایا اللہ تعالیٰ نے مجھے حکم فرمایا ہے کہ یہ **من** خاص ہے اور اس سے مراد فقط تیری ذات ہے نہ کہ تیرا غیر۔ میں کہتا ہوں حق وہی ہے جو آپ علیہ السلام نے فرمایا کیوں کہ قرینہ اس کے اختصاص پر ظاہر ہے بیان آیت کا یہ ہے کہ اس آیت میں نبی ﷺ کی تسلی کی گئی ہے کفار کے دھوکے دینے اور تکلیف پہنچانے پر اور آپ کے تابع تام کے لئے بھی ایسی ہی تسلی چاہیے تھی اور وہی مہدی موعود علیہ السلام ہیں کیوں کہ آپ کے ساتھ بھی مخصوص ہیں سخت ترین عداوتیں اور ایذاؤں آپ کے اہل زمانہ کی چنانچہ فتوحات ملی میں آپ کے حق میں مذکور ہے کہ جب مہدی نکلے گا تو نہیں ہونگے مہدی کے کھلے دشمن مگر خصوصاً فقہاء کیوں کہ ان کی بزرگی باقی نہیں رہے گی اور جب ان مہدی ان کے عمل کے خلاف حکم کرے گا تو وہ اس کو گمراہ سمجھیں گے کیوں کہ ان کا اعتقاد یہ ہو گا کہ اجتہاد کا زمانہ ختم ہو گیا ہے اور نیز ان کا اعتقاد ہے کہ ان کے ائمہ کے بعد اب کسی کو درجہ اجتہاد نصیب نہیں ہو سکتا اور اگر اس کے ہاتھ میں تلوار (معجزہ کی) نہ ہوتی تو فقہاء اس کے قتل کا فتویٰ دے دیتے اور اگر وہ صاحب مال و سلطنت ہوتا تو اس کے مال کی لالچ اور اس کی سلطنت کے خوف سے فقہاء اس کے فرما بردار ہو جاتے پس معلوم ہوا کہ اہل زمانہ کی مکاری اور ایذا رسانی نبی اور مہدی علیہما السلام سے خاص ہے اور ان دونوں کے ساتھ غربت مخصوص ہے جیسا کہ حدیث ہے بے شک دین شروع ہوا غربت کی حالت میں اور قریب ہے کہ ہو جائے ویسا ہی جیسا کہ نبی علیہ السلام کے زمانہ میں تھا۔ اور غربت سے مراد ہجرت اخراج ایذا اور قتل ہے اسی لئے اللہ تعالیٰ نے نبی علیہ السلام کی تسلی کے لئے فرمایا کہ اے نبیؐ تیرے لئے اور تیرے تابع (مہدی) کے لئے اللہ کافی ہے یعنی ہم تیری نبوت کے امور اور تیری ولایت کے احکام کو پورے کریں گے اور کفار **1** کی ایذا رسانی اور مکاری ان دونوں کوئی ضرر نہیں پہنچائے گی چنانچہ اللہ تعالیٰ کے قول میں ہے کہ :- اور اللہ کو تو اپنے نور کا پورا کرنا ہے اگرچہ برا لگے کافروں کو۔ پس اس سے ظاہر ہے کہ نبی اور مہدی علیہما السلام تمام احوال میں برابر ہیں اور صحیح وہی ہے جو مہدی موعود علیہ السلام نے اللہ کے حکم سے فرمایا کہ یہ **من** خاص ہے مہدی علیہ السلام کے سوائے کسی کے لئے سزاوار نہیں پس خوب سمجھ لے کہ یہ بات واضح ہے۔

1 کفار یعنی یہود و نصاریٰ اور امام مہدی موعود خلیفۃ اللہ کے مخالفین۔

آٹھویں آیت:- سورہ ہود میں گیارہویں جزء کے چوتھے ربع میں ہے اللہ تعالیٰ فرماتا ہے:- **الرِّقْفَ كِتَابٍ أَحْكَمْتَ آيَتُهُ ثُمَّ**

فُصِّلَتْ مِنْ لَدُنْ خَبِيرٍ (سورہ ہود- آیت 1) پھر تفصیل سے بیان کی جائیں گے حکمت والے باخبر، اللہ کی طرف سے۔ حضرت مہدی موعود علیہ السلام سے مروی ہے آپ علیہ السلام نے اس کو مراد اللہ کے موافق اس طور پر بیان فرمایا کہ یہ ایک ایسی کتاب ہے جس کی آیتیں مضبوط کی گئی ہیں محمد ﷺ کی زبان سے پھر تفصیل سے بیان کی جائیں گی اس کی آیتیں حضرت مہدی موعود علیہ السلام کی زبان سے حکیم و خیر کی طرف سے۔ یعنی اس کتاب کی آیتیں من عند اللہ بحکم ازل ثابت ہیں۔ یعنی نزول قرآن کی مضبوطی محمد ﷺ سے اور بیان قرآن کی مضبوطی مہدی علیہ السلام سے ثابت ہے۔ چنانچہ اللہ تعالیٰ کے قول میں ہے۔ "نہ ہلا قرآن پڑھنے پر تو اپنی زبان تاکہ تو جلد اس کو یاد کر لے۔ بے شک ہمارے ذمہ ہے قرآن کا جمع کرنا اور پڑھنا پھر جب ہم قرآن پڑھا کریں تو پیروی کر اس کے پڑھنے کی"۔ پس نبی علیہ السلام کو جو کچھ حکم ہوا آپ نے اس کی تعمیل فرمائی پھر اللہ تعالیٰ نے بیان قرآن کو اپنی جانب منسوب کیا اور فرمایا۔ پھر تحقیق کہ ہمارے ذمہ ہے بیان قرآن کا یعنی ہم قرآن کو بیان کریں گے۔ مہدی موعود کی زبان سے آخر زمانہ میں وہی وارث ہے (اس بیان کا) اور خاتم ہے ولایت محمدیہ کا اور عالم ہے اللہ کی کتاب کے اسرار کا چنانچہ اسی بات پر دلالت کرتے ہیں احادیث و روایات۔

نویں آیت:- سورہ ہود میں دسویں جزء کے پہلے ربع میں ہے اللہ تعالیٰ فرماتا ہے:- **أَفَمَنْ كَانَ عَلَىٰ بَيْنَةٍ مِنْ رَبِّهِ وَيَتْلُوهُ شَاهِدٌ**

مِّنْ قَبْلِهِ كِتَابُ مُوسَىٰ إِمَامًا وَرَحْمَةً ط أُولَٰئِكَ يُؤْمِنُونَ بِهِ ط وَمَنْ يَكْفُرْ بِهِ مِنَ الْأَحْزَابِ فَإِلْتَارَ مَوْعِدَهُ فَلَا تَكُ فِي مَرِيَّةٍ مِنْهُ ق إِنَّهُ الْحَقُّ مِنْ رَبِّكَ وَلَكِنَّ أَكْثَرَ النَّاسِ لَا يُؤْمِنُونَ (سورہ ہود- آیت 17) کیا پس وہ شخص جو

اپنے رب کی طرف سے حجت پر ہو۔ الخ امام مہدی موعود علیہ السلام نے فرمایا اللہ تعالیٰ نے مجھے یہ حکم فرمایا ہے کہ یہ من خاص ہے اور اس سے مراد فقط تیری ذات ہے کوئی اور نہیں۔ میں کہتا ہوں حق وہی ہے جو آپ علیہ السلام نے فرمایا کیوں کہ لفظ من عمومیت کا احتمال رکھتا ہے اور خصوصیت باقتضاء قرینہ ثابت ہوتی ہے جو بیان آیت میں ظاہر ہے اس طرح کہ مہدی موعود کے سوائے کوئی من کا مصداق ہونے کے لائق نہیں اگر اس کا اطلاق افراد مؤمنین سے فرد عام پر کیا جائے تو آیت کے نفس معنی کے لحاظ سے درست نہیں اور اگر اس کا اطلاق افراد اولیاء میں سے کسی فرد خاص پر کیا جائے تو معنی آیت کے موافق ہوتا ہے اور اولیاء میں فرد خاص مہدی موعود ہی ہیں یہ بات دین کی ذرا سی سمجھ رکھنے والے پر مخفی نہیں اور صحیح وہی ہے جو مہدی موعود علیہ السلام نے اللہ کے حکم سے فرمایا کہ من مراد مہدی کی ذات ہے نہ کہ غیر۔ اور بینہ سے مراد ولایت مصطفیٰ ﷺ ہے اور وہ باطن مصطفیٰ ﷺ ہے۔ یعنی یہ ہے کہ کیا پس وہ شخص جو ولایت مصطفیٰ ﷺ پر ہو اپنے رب کی طرف سے ایسے شخص کے مانند ہو سکتا ہے جو اس کے برعکس ہو یعنی دونوں برابر نہیں ہو سکتے اور پیچھے آتا ہے اس کے گواہی دینے والا یعنی مہدی کے پروردگار کی طرف سے قرآن، مہدی کے پیچھے آتا ہے گواہی دینے والا ہے اس بات کی کہ مہدی اپنے قول میں سچا ہے جیسا کہ قرآن نے ہمارے نبی ﷺ کی سچائی پر گواہی دی اور اس سے پہلے موسیٰ کی کتاب ہے۔ یعنی قرآن سے پہلے موسیٰ کی کتاب بھی گواہی دینے والی ہے کہ مہدی صادق ہے اور امام ہے جو محمد ﷺ کی امت کو ہلاکت سے

بچانے آئے گا۔ یعنی مہدیؑ کا ذکر گذشتہ انبیاء کی کتابوں میں موجود ہے چنانچہ کعب الاحبار سے مروی ہے کہ ابے شک میں پاتا ہوں مہدیؑ کو لکھا ہوا انبیاء کی کتابوں میں اس کے حکم میں کوئی ظلم اور عیب نہیں ہے ابو عمرو مقلبی نے اس روایت کو اپنی سنن میں سند سے بیان کیا ہے اور حافظ ابو عبد اللہ نعیم بن حماد نے اس کو سند سے بیان کیا ہے در آنحالیکہ وہ امام اور رحمت ہے یہ دونوں (امام اور رحمت) کان کی ضمیر کے حال ہیں یعنی آیا وہ شخص جو اپنے رب کی طرف سے حجت پر ہو اس حال میں کہ وہ امام اور رحمت ہے۔ مہدیؑ موعود علیہ السلام سے مروی ہے آپ نے فرمایا یہ وہی امام ہے کہ ابراہیمؑ نے اپنی اولاد سے جس کے ہونے کی دعاء فرمائی چنانچہ اللہ تعالیٰ فرماتا ہے۔ اور میری ذریت سے۔ اس کی تقدیر یہ ہے کہ مجھے اور میری اولاد سے امام بنا پس اس سے معلوم ہوا کہ مہدیؑ کا ذکر انبیاء گذشتہ کی کتابوں میں ہے جیسا کہ ابراہیمؑ کی دعاء اور کعب احبار کے قول سے ظاہر ہے۔ پس مہدیؑ کا ذکر قرآن میں کیوں کر نہ ہو گا، کیوں کہ قرآن ان تمام امور پر مشتمل ہے جو اگلی کتابوں میں تھے، اللہ تعالیٰ فرماتا ہے کوئی چیز تر و خشک نہیں مگر اس کا ذکر کتاب مبین میں ہے وہ سب اس پر ایمان لاتے ہیں۔ **أُولَئِكَ** کا اشارہ مہدیؑ موعود علیہ السلام کی قوم کی طرف ہے یہ بات ذکر **من** سے معلوم ہوتی ہے جیسا کہ **ہم** کی ضمیر قوم موسیٰ کی طرف راجع ہونا موسیٰ کے ذکر سے معلوم ہوتا ہے۔ چنانچہ اللہ تعالیٰ کے قول میں ہے اور ہم نے عطا کی موسیٰ کو کتاب تاکہ لوگ ہدایت پائیں۔ یعنی تاکہ موسیٰ کی قوم کے لوگ ہدایت پائیں اگرچہ کہ اس قوم کا ذکر نہیں ہوا تھا (لیکن موسیٰ کے ذکر سے **ہم** کی ضمیر موسیٰ کے لئے ہونا ثابت ہے) ایسا ہی **أُولَئِكَ** سے مراد مہدیؑ موعود علیہ السلام کی قوم ہے جو مہدیؑ پر ایمان لائی جس کا اسم مبارک سید محمد بن سید عبد اللہ ہے اور جو کوئی کفر کرے اس کا فرقوں میں سے یعنی جو کوئی کفر کرے مہدیؑ موعود علیہ السلام کا اس حال میں کہ وہ اللہ تعالیٰ کی حجت ہے تو وہ خواہ کسی فرقہ سے ہو، عالم ہو، یا زاہد، بادشاہ ہو، یا امیر خواہ کسی قبیلہ سے ہو پس دوزخ اس کا وعدہ گاہ ہے۔ یعنی اس کا ٹھکانہ دوزخ ہے اس سے کبھی نجات نہیں پائے گا۔ چنانچہ اللہ تعالیٰ کے قول میں ہے جس کو تو آگ میں ڈالے پس بے شک اس کو رو کیا اور ظالموں کا کوئی بھی مددگار نہیں۔ پس تو اے محمد ﷺ شک میں مت رہ یعنی تو شک مت کر یقین رکھ اس کا (مہدیؑ کا) وجود قائم ہے تیری امت کو ہلاکت سے بچانے کے لئے یہ خطاب نبی علیہ السلام سے ہوا ہے جو ظاہر ہے مراد اس سے محمد علیہ السلام اور آپ کی امت ہے خطاب مذکور کے ذریعہ آگاہ کیا گیا ہے کہ تم سب شبہ میں مت رہو بے شک وہ تیرے رب کی طرف سے حق ہے۔ یعنی اس کا وجود حق ہے تمہارے رب کی طرف سے یعنی یقین کرو کہ مہدیؑ موعود علیہ السلام کی بعثت ثابت ہے اللہ کے پاس اور ایمان لاؤ اس پر جس وقت کہ وہ تمہاری طرف نکلے۔ اور لیکن اکثر لوگ ایمان نہیں لائیں گے۔ یعنی مہدیؑ موعود علیہ السلام پر ایمان نہیں لائیں گے۔ کیونکہ سنت الہیہ اسی طرح جاری ہوئی ہے۔ ہر نبی کے زمانہ میں چنانچہ اللہ تعالیٰ کے قول میں ہے کم ہیں جو ایمان لاتے ہیں اور اکثر ان میں کے فاسق ہیں۔ اور اللہ تعالیٰ فرماتا ہے۔ پس کیا جب کبھی لائے تمہارے پاس کوئی رسول وہ حکم جس کو نہیں پسند کرتے تھے تمہارے نفس تو تم تکبر کرنے لگے پھر ایک جماعت کو (رسولوں کی) تم نے جھٹلایا اور ایک جماعت کو قتل کرتے تھے۔ یہاں بھی ایسا ہی ہے اور اس میں ایک فائدہ ہے وہ یہ کہ لوگوں کا انکار خود مہدیؑ کی تائید کرنے والا ہے اور دلیل ہے مہدیؑ کے ثبوت مہدیت کی کیوں کہ لوگوں کا انکار نص (قرآنی) سے ثابت ہے اور ایسا ہی مذکور ہے عقد الدرر میں روایت ہے ابو عبد اللہ حسین ابن علیؑ سے آپ نے فرمایا اگر مہدیؑ مبعوث ہو گا تو لوگ اس کا انکار کریں گے۔ اور ایسا ہی ہے فتوحات مکہ میں کہ جب امام مہدیؑ نکلے تو اس کے کھلے دشمن خاص کر فقہاء ہوں گے کیونکہ ان کی ریاست باقی نہیں رہے گی۔

دسویں آیت:- سورہ یوسف میں تیرھویں جزء کے دوسرے رُبع میں اللہ تعالیٰ فرماتا ہے: **قُلْ هَذِهِ سَبِيلِي أَدْعُوَ إِلَى اللَّهِ قَفْ عَلَىٰ بَصِيرَةٍ أَنَا وَمَنِ اتَّبَعَنِي ط وَ سُبْحَانَ اللَّهِ وَمَا أَنَا مِنَ الْمُشْرِكِينَ ﴿108﴾** کہہ دو اے محمد! یہ میری راہ ہے بلاتا ہوں مخلوق کو اللہ کی طرف بینائی پر میں اور میرا تابع۔ حضرت مہدی موعود علیہ السلام سے مروی ہے آپ علیہ السلام نے فرمایا اللہ تعالیٰ نے مجھے فرمایا ہے کہ **مَنِ اتَّبَعَنِي** کا **مَنْ** خاص ہے اور اس سے مراد فقط تیری ذات ہے اس میں غیر شریک نہیں۔ میں کہتا ہوں حق وہی ہے جو حضرت مہدی موعود علیہ السلام نے فرمایا کیوں کہ اس **مَنْ** کے خاص ہونے پر آیت کے بیان میں قرینہ موجود ہے اس لئے اس کا عطف اس پوشیدہ ضمیر پر ہے جو **أَدْعُوَ** میں ہے آیت شریفہ کا مطلب یہ ہے کہ بلاتا ہوں میں اللہ کی طرف بینائی پر اور وہ بھی بلائے گا اللہ کی طرف بینائی پر جو میرا تابع ہے اور یہ عطف اس بات کو چاہتا ہے کہ تابع اور متبوع کی دعوت ایک ہی مرتبہ میں ہو ورنہ دونوں دعوتوں میں تفریقہ لازم آئے گا اور جملہ کے عطف میں مناسبت کا ہونا ایک ایسا امر مرعی ہے جو وصل 1 کے بہترین مقامات میں سمجھا جاتا ہے اور یہ معلوم ہے کہ نبی علیہ السلام پر دعوت فرض تھی تو اسی طرح آپ کے تابع پر بھی فرض ہونا چاہیے اور وہ تابع جس پر دعوت فرض ہو جیسا کہ وہ فرض تھی نبی علیہ السلام پر تو وہ مہدی کے سوا اور کسی پر نہیں ہو سکتی کیونکہ مہدی کی بعثت اسی کام کے لئے ہے جیسا کہ فرمایا نبی علیہ السلام نے کہ کیسے ہلاک ہوگی میری امت میں اس کے اول میں ہوں اور عیسیٰ اس کے آخر میں ہیں اور مہدی میری اہل بیت سے اس کے درمیان ہے۔ پس جیسا کہ نبی اور عیسیٰ علیہما السلام اللہ کی طرف بلائے والے ہیں اسی طرح مہدی، اللہ کی طرف بلائے والا ہے اور چونکہ اللہ کا قول **مَنِ اتَّبَعَنِي** مطلق ہے (فن اصول فقہ کے اعتبار سے) مطلق سے مراد فردِ کامل ہی ہوتا ہے جو اتباع میں فردِ کامل ہو گا وہ مہدی ہی ہو سکتا ہے کیونکہ مہدی ہمارے نبی **صَلَّى اللَّهُ عَلَيْهِ وَسَلَّمَ** کی ولایت کا خاتم ہے اور اس بات میں دلیل قاطع تو محض مہدی موعود علیہ السلام ہی کا قول ہے جس کا قبول کرنا ہم پر واجب ہے ان ہی دلائل سے جن سے انبیاء علیہما السلام کا قول قبول کرنا واجب ہو ہے جو از قسم اخلاق ہیں اور اللہ بہتری کا الہام دینے والا ہے۔

1۔ تمام وصل و فصل کی توضیح کتب علم معانی و بیان میں شرح و بسط کے ساتھ ہو چکی ہے اور علماء معانی و بیان نے صراحت کے ساتھ لکھا ہے کہ ایک جملہ کا عطف دوسرے جملہ پر ہو تو دونوں میں مناسبت کا ہونا لازم میں سے ہے ورنہ عطف صحیح نہیں سمجھا جاتا جیسا کہ زید کھایا اور نیل آیا یہ عطف اہل زبان کے پاس مکروہات وصل میں ہے کیونکہ نیل اور زید میں کوئی مناسبت نہیں۔

گیارہویں آیت:- سورہ فاطر میں بائیسویں جزء کے چوتھے رُبع میں ہے اللہ تعالیٰ فرماتا ہے: **ثُمَّ أَوْرَثْنَا الْكِتَابَ الَّذِينَ اصْطَفَيْنَا مِنْ عِبَادِنَا فَمِنْهُمْ ظَالِمٌ لِّنَفْسِهِ ج وَمِنْهُمْ مُّقْتَصِدٌ ح وَمِنْهُمْ سَابِقٌ بِالْخَيْرَاتِ إِذِنَ اللَّهُ ط ذَلِكَ هُوَ الْفَضْلُ الْكَبِيرُ ﴿32﴾** (سورہ فاطر۔ آیت۔ 32) پھر ہم نے وارث بنایا کتاب کا ان لوگوں کو جنہیں ہم نے منتخب کر لیا اپنے بندوں میں سے پس بعض ان میں کے ظالم النفس ہیں۔ الخ مہدی موعود علیہ السلام سے مروی ہے آپ نے فرمایا اللہ تعالیٰ نے مجھے حکم فرمایا ہے کہ وارثین کتاب سے مراد تیری قوم ہے فقط ان کے سوائے نہیں۔ میں کہتا ہوں حق وہی ہے جو آپ علیہ السلام نے فرمایا کیونکہ پہلی آیت کے سیاق سے اس کی تائید ہوتی ہے اور

وہ قول اللہ تعالیٰ کا ہے بے شک جو لوگ پڑھتے ہیں اللہ کی کتاب۔۔ الخ امید رکھتے ہیں کہ اپنی تلاوت کا کامل ثواب بغیر نقصان کے دیئے جائیں گے اسی طرح نماز کا اور راہِ خدا میں چھپا کر اور ظاہر کر کے خرچ کرنے کا اور اللہ تعالیٰ زیادہ کرتا ہے ان کو (نعمتوں میں) اپنے فضل سے۔ بے شک وہ بخشنے والا ہے ان کے قصور کو جو اوامر کی ادائیگی میں ان کی جانب سے ہو اور شکر گزاری کی جزاء دینے والا ہے جو کچھ کہ وہ محنت کریں اوامر کی ادائیگی میں اور عطا کرنے والا ہے ان کو جو کچھ وہ اس سے مانگیں اور فرماتا ہے جن لوگوں کی نسبت ہم نے تجھ پر وحی نازل کی ہے ان کا وصف ایسا ہے بے شک اللہ تعالیٰ اپنے بندوں کے احوال اور ان باتوں کو جو ان کی شان کے لائق ہیں اور ان امور کو جن کے مستحق ان کے نفوس ہیں البتہ جاننے والا دیکھنے والا ہے۔ پھر اللہ تعالیٰ نے اپنے حبیب کو خبر دی ہے کہ ہم نے وارث بنایا کتاب کا یعنی وارث بنایا معانی قرآن کا ان لوگوں کو جنہیں ہم نے منتخب کر لیا تاکہ قرآن کے معانی اور اشارات و رموز کو ظاہر کریں۔ اپنے بندوں میں سے وہ مہدی موعود علیہ السلام کی قوم (حاشیہ صفحہ 29)

إِنَّ الَّذِينَ يَتْلُونَ كِتَابَ اللَّهِ وَأَقَامُوا الصَّلَاةَ وَأَنفَقُوا مِمَّا رَزَقْنَاهُمْ سِرًّا وَعَلَانِيَةً يَدُجُونَ تِجَارَةً لَّن تَبُورًا

لِيُؤْفِيَهُمْ أَجُورَهُمْ وَيَزِيدَهُم مِّن فَضْلِهِ إِنَّهُ غَفُورٌ شَكُورٌ (سورۃ فاطر-30) جو لوگ تلاوت کرتے ہیں کتاب اللہ کی اور قائم رکھتے ہیں نماز اور خرچ کرتے ہیں اس میں سے جو ہم نے ان کو دے رکھا ہے پوشیدہ اور ظاہر وہ امیدوار ہیں ایسے بیوپار کے جو کبھی ہلاک ہی نہ ہوتا کہ ان کو پورا پورا دے ان کے اجر اور ان کو زیادہ بھی دے اپنے فضل سے۔ بے شک وہ بخشنے والا قدر دان ہے۔ اسی معنی کی تائید کرتا ہے۔ وہ قول جو عوارف میں مذکور ہے۔ ابن مسعود سے مروی ہے کہ نہیں ہے کوئی آیت مگر اس کے لئے ایک قوم ہے جو قریب میں اس آیت کا معنی جانے گی صاحب زوارف مولانا علی پیر نے کہا ہے۔ پس اس سے سمجھا جاتا ہے کہ بعض معانی جو صحابہ رضی اللہ عنہم کے دل میں نہیں گزرے تھے وہ گزریں گے بعض مشائخین خصوصاً اصحاب مہدی کے دلوں میں۔ پس اس سے معلوم ہوا کہ صحیح وہی ہے جو حضرت مہدی علیہ السلام نے بامر اللہ فرمایا اور یہ اللہ تعالیٰ کی طرف سے حضرت مہدی علیہ السلام ہی کا عہدہ ہے کیوں کہ آپ علیہ السلام عالم ربانی ہیں۔ آپ علیہ السلام کتاب اللہ کے وہ اسرار منکشف ہیں کہ نبی علیہ السلام کے بعد آپ کے سوائے کسی پر منکشف نہ ہوئے چنانچہ یہی بات احادیث و روایات سے معلوم ہوتی ہے اور وارثین کتاب تین قسموں پر منقسم ہیں بعض ان میں سے ظالم النفس ہیں یعنی وہ لوگ جو دنیا اور لذائذ دنیا اور تمام لوازم ناسوت کے تارک اور مقام ملکوت تک پہنچے ہوئے ہیں اور ملکوت کی خبر رکھتے ہیں لیکن ان کے دلوں میں دنیوی خطرے اور نفسانی لذتوں کا گذر بھی ہوتا ہے اور یہی ان کا ظلم ہے اپنی ذاتوں پر لیکن وہ ان خطرات میں نہیں پھنستے اور بعض ان میں سے مقتصد ہیں یعنی وہ جملہ بھلائیوں کا قصد رکھتے ہیں یہاں تک کہ وہ اللہ کی عنایت اور اس کی ہدایت کے فیض سے دنیوی خطروں اور نفسانی لذتوں پر غالب آگئے ہیں اور مقام ملکوت سے ترقی کر کے مقام جبروت تک پہنچ گئے ہیں اور اس سے مطلع ہو چکے ہیں اور پستی کی طرف کبھی رجوع نہیں ہوتے اور بعض ان میں سے سابق بالخیرات ہیں یعنی وہ لوگ ہیں جو اللہ کی محبت میں سبقت رکھنے والے اور اللہ کی ذات میں واصل ہیں اور اللہ کی ذات میں ان کو سیر حاصل ہے اور ہر سانس میں ایک ایسے مقام پر ترقی پاتے ہیں کہ فہم متکلم اور ذہن سامع اس سے مطلع نہیں ہو سکتا اللہ کے حکم سے۔ یعنی اللہ نے ان کو اس مقام تک اپنے حکم سے پہنچایا۔ یہ یعنی یہ عطا اللہ کا سب سے بڑا فضل ہے۔

بارہویں آیت:- سورہ محمد ﷺ میں چھبیسویں جزء کے دوسرے ربع میں ہے اللہ تعالیٰ فرماتا ہے:- **هَآئْتُمْ هُوَآءِ تَدْعُونَ لِنُفْقُوَا فِي سَبِيلِ اللّٰهِ فَمِنْكُمْ مَّنْ يَّبْخُلُ ج وَ مَّنْ يَّبْخُلُ فَاِنَّمَا يَبْخُلُ عَن نَّفْسِهٖ ط وَ اللّٰهُ الْغَنِيُّ وَ اَنْتُمْ الْفُقَرَاءُ ج وَ اِنْ تَوَلَّوْا يَسْتَبْدِلْ قَوْمًا غَيْرَكُمْ لَا تُمْ لَآيْكُوْنُوْا اَمْثَالِكُمْ ﴿٤٨﴾ (سورہ محمد-آیت-38)** اور اگر تم روگردانی کرو گے تو اللہ تمہارے بدلے لائے گا ایک قوم کو تمہارے سوائے۔ مہدی موعود علیہ السلام سے مروی ہے آپ علیہ السلام نے فرمایا اللہ تعالیٰ نے مجھے حکم فرمایا ہے کہ اس قوم سے مراد فقط تیری قوم ہے کوئی اور نہیں۔ میں کہتا ہوں حق وہی ہے جو آپ علیہ السلام نے فرمایا کیونکہ پہلی آیت کا سیاق عبارت اسی کی تائید کرتا ہے کیوں کہ اللہ تعالیٰ نے اپنے حبیب صلی اللہ علیہ وسلم کو خبر دی ہے کہ کہہ دے مومنوں سے کہ اے مومنو! اللہ اور اس کے رسول کی اطاعت کرو۔ الخ یعنی اگر تم ایسا اور ایسا کرو گے تو تم کو تمہارا اجر دے گا اور تمہارے سارے اموال نہیں چاہے گا یہاں تک کہ تم پر شاق گذرے بجز تھوڑے خرچ کے جو عشر کا چوتھا حصہ ہے اور اگر تم لمبے آسان کام میں بھی بخالت کرو گے تو پس اللہ بے نیاز ہے تمہارے خرچ کرنے سے اور وہ تمہارا محتاج نہیں اور تم ہی ہر وقت اس کے محتاج ہو اور اس بخالت کے ساتھ اگر تم ان تمام امور سے جن کا تم کو اللہ نے حکم دیا ہے پھر جاو گے تو تمہارے بدلے ایک دوسری قوم کو لائے گا وہ مہدی موعود علیہ السلام کی قوم ہے پھر وہ تم جیسے نہ ہوں گے۔ یعنی وہ قوم والے اطاعت اور خرچ کرنے اور تمام اوامر مذکورہ کی ادائیگی میں تم جیسے نہ ہوں گے۔ بلکہ وہ تمام دینی حالات میں تم سے اچھے ہوں گے اور دنیوی اشغال سے پرہیز کریں گے اور اپنے سب کاروبار تمام حالات میں اللہ تعالیٰ کے سپرد کریں گے چنانچہ اس بات پر دلالت کرتی ہیں حدیثیں جو ان کے حق میں آئی ہیں جن کا ذکر تفسیر لباب وغیرہ میں اللہ تعالیٰ کے قول۔ آگاہ رہو بے شک اولیاء اللہ کو کوئی خوف نہیں اور نہ وہ غمگین ہوتے ہیں کے تحت کیا ہے اور اس کی تائید میں وہ حدیث بھی ہے جو تذکرہ قرطبی میں مذکور ہے۔ نبی علیہ السلام نے انہی کے حق میں فرمایا ہے کہ۔ البتہ عیسیٰ ایسی قوم کو پائیں گے جو تم جیسی یا تم سے اچھی ہوگی۔ اسی طرح تین دفعہ رسول ﷺ نے فرمایا ہے اس کو ابنِ برجان نے اپنی کتاب الارشاد میں سند سے بیان کیا ہے۔

تیرہویں آیت:- سورہ رحمن میں ستائیسویں جزء کے دوسرے ربع میں ہے اللہ تعالیٰ فرماتا ہے:- **خَلَقَ الْاِنْسَانَ ﴿٣٨﴾ عَلَّمَهُ الْبَيَانَ ﴿٣٩﴾ (سورہ الرحمن-آیت-3-4)** پیدا کیا انسان کو اس کو بیان کی تعلیم دی۔ مہدی موعود علیہ السلام سے مروی ہے آپ علیہ السلام نے فرمایا مجھے اللہ تعالیٰ نے حکم فرمایا ہے کہ انسان سے مراد تیری ذات ہے۔ میں کہتا ہوں حق وہی ہے جو آپ علیہ السلام نے فرمایا کیونکہ آیت کا معنی اس کا موبد ہے یعنی رحمن نے محمد ﷺ کو تنزیل و ترتیب کے ساتھ قرآن کی تعلیم دی جیسا کہ اللہ کے قول میں ہے کہ۔ ٹھیرا، ٹھیرا، ٹھیرا کر قرآن پڑھا کر۔ نیز فرمایا ہے پھر جب ہم قرآن پڑھا کریں تو پیروی کر اس کے پڑھنے کی یعنی پڑھ ہمارے پڑھنے کے بعد ہماری تعلیم سے۔ پیدا کیا انسان کو یعنی مہدی علیہ السلام کو۔ اس کو بیان کی تعلیم دی یعنی اللہ تعالیٰ نے مہدی علیہ السلام کو قرآن کا بیان سکھایا جیسا کہ اللہ تعالیٰ کے قول میں ہے کہ پھر تحقیق ہمارے ذمہ ہے اس کا بیان یعنی ہمارے ذمہ ہے قرآن کا بیان مہدی موعود علیہ السلام کی زبان سے آخر زمانہ میں ہمارے سوائے کسی کا یہ کام نہیں اسی غرض کا بیان اللہ تعالیٰ کے قول **ثم ان علينا بيانہ** کے تحت انشاء اللہ تعالیٰ واضح طور پر کیا جائے گا۔

چودھویں آیت:- سورہ واقعہ میں ستائیسویں جزء کے تیسرے ربع میں ہے اللہ تعالیٰ فرماتا ہے:- **وَقَلِيلٌ مِّنَ الْآخِرِينَ** (سورہ واقعہ - آیت- 14) اور تھوڑے آخرین میں سے۔ مہدی موعود علیہ السلام سے مروی ہے آپ علیہ السلام نے فرمایا مجھے اللہ تعالیٰ کا حکم ہوتا ہے کہ اللہ تعالیٰ کے قول "اور ایک جماعت ہے اولین میں سے" اس اُمت کے اگلے لوگ مراد ہیں اور وہ نبی علیہ السلام کے اصحاب اور ان کے تابعین ہیں اور اللہ تعالیٰ کے قول اور ایک جماعت ہے آخرین میں سے۔ اس اُمت کے پچھلے لوگ مراد ہیں اور وہ فقط تیری قوم ہے۔

پندرہویں آیت:- سورہ واقعہ میں ستائیسویں جزء کے تیسرے ربع میں اللہ تعالیٰ فرماتا ہے:- **وَأُولَئِكَ مِنَ الْآخِرِينَ** (سورہ واقعہ - آیت- 40) ایک جماعت ہے آخرین سے۔ مہدی موعود علیہ السلام سے مروی ہے آپ علیہ السلام نے فرمایا مجھے اللہ تعالیٰ کا حکم ہوتا ہے کہ اللہ تعالیٰ کے قول ایک جماعت ہے آخرین سے فقط تیری قوم مراد ہے اور اللہ تعالیٰ کے قول ایک جماعت ہے اولین سے نبی علیہ السلام کے اصحاب اور ان کے تابعین مراد ہیں۔

سولہویں آیت:- اٹھائیسویں جزء میں سورہ جمعہ میں تیسرے ربع میں اللہ تعالیٰ فرماتا ہے:- **وَأَخِرِينَ مِنْهُمْ لَمَّا يَلْحَقُوا بِهِمْ** وَ هُوَ الْعَزِيزُ الْحَكِيمُ (سورہ الجمعہ - آیت- 3) اور بھیجا آخرین میں ان ہی میں سے جو نہیں ملے امین سے۔ امام مہدی موعود علیہ السلام سے مروی ہے آپ علیہ السلام نے فرمایا اللہ تعالیٰ نے مجھ کو حکم فرمایا ہے کہ قولہ تعالیٰ **وَأَخِرِينَ مِنْهُمْ** سے مراد فقط تیری قوم ہے اور **من الرسول منهم** (ان میں سے رسول مقدر) سے مراد تیری ذات ہے۔ میں کہتا ہوں حق وہی ہے جو مہدی موعود علیہ السلام نے فرمایا کیوں کہ یہ معنی ظاہر ہیں آیت کے بیان میں اس لئے کہ اللہ کا قول **وَأَخِرِينَ مِنْهُمْ** معطوف ہے امین پر معنی یہ ہیں کہ وہ خدا جس نے بھیجا رسول کو امین میں وہ رسول محمد ﷺ ہیں اور بھیجا آخرین میں رسول کو وہ رسول مہدی موعود علیہ السلام ہیں۔ **لَمَّا يَلْحَقُوا بِهِمْ** دلالت کرتا ہے آخر زمانہ میں آنے والی قوم پر وہ مہدی موعود علیہ السلام کی قوم ہے جیسا کہ مہدی موعود علیہ السلام نے اللہ کی مراد بیان فرمائی ہے۔ اور اس کی تائید کرتی ہے وہ چیز جو تفسیر دلمی میں اللہ تعالیٰ کے قول **كَانَ عَلَىٰ بَيِّنَةٍ مِّن رَّبِّهِ** کے تحت کشف الحقائق کے حوالے سے ذکر کی گئی ہے کہ پس اگر کہا جائے کہ قرآن میں مہدی کے نام کا ذکر کس لئے واضح طور پر نہیں کیا گیا کیونکہ اللہ تعالیٰ نے کسی چیز کا ذکر قرآن میں نہیں چھوڑا۔ پس کس طرح چھوڑ دیا مہدی کا ذکر تو کہا جائے گا کہ مہدی کے نام کا ذکر نبی علیہ السلام کی رعایت سے نہیں کیا ہے کیوں کہ مہدی کی دعوت نبی کی دعوت کے مانند اور مہدی کا علم نبی کے علم کے مانند اور مہدی کا گروہ نبی کے گروہ کے مانند اور مہدی کا حال نبی کے حال کے مانند اور مہدی کی ذات نبی کی ذات کے مانند اور مہدی کا صبر نبی کے صبر کے مانند اور مہدی کا توکل نبی کے توکل کے مانند ہے اور اکثر صورت و سیرت میں مہدی، نبی کے برابر ہے اور اگرچہ کہ مہدی کے نام کا ذکر صریح طور پر نہیں ہے لیکن مہدی کا ذکر قرآن میں ضمناً و کنایۃً موجود ہے جیسا کہ نبی کا ذکر ہر لفظ امر میں تمام قرآن میں آیا ہے۔ چنانچہ اللہ تعالیٰ فرماتا ہے۔ کہہ دے اللہ ایک ہے۔ اور اس کے مانند دوسری آیتیں ہیں۔ نیز مہدی کی شان جو سراؤ

کنایہ قرآن میں مذکور ہے اس کا علم نبی کو تھا اور اللہ تعالیٰ کا قول و آخرین معطوف ہے۔ اُمین پر یعنی بھیجا اللہ نے ایک رسول کو ان میں کے آخرین میں جو نہیں ملے اُمین سے پس آخرین میں رسول سے مراد مہدی ہی کی ذات ہے۔ انتہا پس اس نقل سے معلوم ہوا کہ مہدی کا ذکر قرآن میں موجود ہے اور اس کا علم نبی کے علم میں پوشیدہ رہا جب مہدی ظاہر ہوئے اور اپنے حق میں اور اپنی قوم کے حق میں جو کچھ قرآن میں پوشیدہ ہے اللہ کے حکم سے ظاہر فرمائے تو اس کے قبول کرنے میں کوئی نزاع نہ ہوگی۔ کیوں کہ مہدی کا قول دلیل قطعی ہے اس وجہ سے کہ جو شخص اس مقام پر پہنچے وہ اللہ پر جھوٹ کا بہتان نہیں باندھتا ہے چنانچہ یہ بات فقہ حنفیہ کے اصول سے سمجھی جاتی ہے اور اسی طرح مہدی موعود علیہ السلام سے مروی ہے کہ آپ علیہ السلام نے اللہ تعالیٰ کے اس قول کو پیش فرمایا ہے کہ پھر اس سے بڑھکر ظالم کون جس نے جھوٹ کہا اللہ پر اور جھٹلایا سچے کلام کو جبکہ وہ اس کے پاس آیا۔ اور نیز آیت کا مضمون اس بات پر دلالت کرتا ہے کہ مہدی موعود علیہ السلام کے اصحاب اُمی ہونگے جیسا کہ نبی کے اصحاب اُمی تھے تاکہ ان کو کتاب و حکمت سکھانا اور ان کو جہالت کی کثافت سے پاک کرنا رسالت و ہدایت کی صحت کی دلیل ہو سکے پس بخوبی سمجھ لے کہ یہ بات ظاہر ہے۔

ستر ہویں آیت:- سورہ قیامت میں انتیسویں جزء کے تیسرے ربع میں اللہ تعالیٰ فرماتا ہے:- **ثُمَّ اِنَّا عَلَيْنَا بَيِّنَاتُهُ** (سورہ

القیامۃ-آیت 19) پھر تحقیق ہمارے ذمہ ہے بیان اس کا۔ امام مہدی موعود علیہ السلام نے اللہ کے حکم سے فرمایا کہ تحقیق ہمارے ذمہ ہے بیان اس کا یعنی مہدی موعود علیہ السلام کی زبان سے اور وہ تیری ذات ہے یعنی ہم نے تجھ پر لازم گردانا ہے بیان اس کا (قرآن کا) اپنی تعلیم سے میں کہتا ہوں حق وہی ہے جو آپ علیہ السلام نے فرمایا۔ کیونکہ یہی معنی سیاق آیت سے ظاہر ہیں۔ اللہ تعالیٰ فرماتا ہے کہ نہ ہلا قرآن پڑھنے پر اپنی زبان تاکہ تو جلد اس کو یاد کر لے۔ یعنی اپنی زبان کو قرآن کے یاد کرنے میں عجلت سے محفوظ رکھ بے شک ہمارے ذمہ ہے قرآن کا جمع کرنا اور اس کا پڑھنا یعنی ہم پر لازم ہے قرآن کا جمع کرنا اور اس کا پڑھنا ہمارے سوائے کسی اور پر نہیں۔ پس جب ہم پڑھیں اس کو ٹھیرا ٹھیرا کر تو پیروی کر اس کے پڑھنے کی یعنی پڑھ ہمارے پڑھنے کے بعد یعنی تجھ پر قرآن کو ہماری تعلیم سے ترتیل کے ساتھ پڑھنا لازم کیا ہے جیسا کہ اللہ تعالیٰ کے قول میں ہے۔ اور ٹھیرا ٹھیرا کر قرآن پڑھا کر پھر ہمارے ذمہ ہے بیان اس کا جو لفظ کے ضمیر میں ہے یعنی ہم بیان کریں گے قرآن کے معنی مہدی موعود علیہ السلام کی زبان سے آخر زمانہ میں اور اگر کہا جائے کہ یہ قول کیسے درست ہو سکتا ہے کہ قرآن کی تنزیل نبی کے ساتھ خاص ہے اور بیان کی تنزیل مہدی موعود علیہ السلام کے ساتھ خاص ہے تو کہا جاتا ہے کہ یہ بات خاص و عام کو معلوم ہے کہ اللہ تعالیٰ نے قرآن کو اپنے حبیب ﷺ پر تیس (23) سال میں تھوڑا تھوڑا کر کے ضرورت کے وقت نازل فرمایا اور اس کے جمع کرنے اور پڑھنے اور اس کے معنی بیان کرنے کو اپنی جانب منسوب فرمایا چنانچہ اللہ تعالیٰ کے قول میں ہے کہ تحقیق ہمارے ذمہ ہے اس کا جمع کرنا اور اس کا پڑھنا اور اللہ تعالیٰ کا قول ہے پھر تحقیق ہمارے ذمہ ہے اس کا بیان پس نبی کے بعد اللہ تعالیٰ نے قرآن کو حضرت عثمان بن عفان کے ہاتھوں جمع کیا چنانچہ یہ بات مشہور ہے خاص و عام پر مخفی نہیں۔ اسی طرح قاریوں سے قرآن پڑھایا اور یہ بھی مشہور ہے کسی پر مخفی نہیں اور اسی طرح قرآن کا بیان مہدی موعود علیہ السلام سے ہوا اور اللہ ہی جانتا ہے اپنی مراد کو کیونکہ وہ کرتا ہے جو چاہتا ہے۔ اور اللہ غالب ہے اپنے امر پر لیکن اکثر لوگ نہیں جانتے اس سے اس امر کی پوچھ نہیں جو وہ کرے اور لوگوں سے پوچھ ہوتی ہے۔ پس اس سے

معلوم ہوا کہ اللہ تعالیٰ نے کتاب کی بنیاد و ترتیب مذکور پر قائم کی حتیٰ کہ اس کے معنی کو مہدی موعود علیہ السلام پر تمام کیا کیونکہ مہدی موعود علیہ السلام خاتم ولایت مصطفیٰ اور عالم اسرار کتاب اللہ ہیں معنی قرآن کا بیان آپ ہی کا منصب ہے۔ چنانچہ عبد الرزاق کاشی نے اپنی تفسیر مسملیٰ بہ تاویلات القرآن میں کہا جہاں کہ اس نے قرار دیا ہے۔ **الْم** کو قسم اور اس کے جواب کو محذوف اور وہ جواب محذوف یہ ہے کہ بے شک میں بیان کرنے والا ہوں اس کتاب کو (قرآن کو جو محمد پر نازل ہوا ہے) جس کا وعدہ انبیاء کی زبانوں پر کیا گیا ہے۔ اور ان کی کتابوں میں یہ ہے کہ قرآن مہدی کے ساتھ ہو گا آخری زمانہ میں اور نہیں جانے گا قرآن کے بیان کو جیسا کہ اس کو جاننے کا حق ہے مگر مہدی جیسا کہ فرمایا عیسیٰ نے کہ ہم تمہارے پاس تنزیل (الفاظ) لاتے ہیں رہی تاویل (معنی) پس لائے گا اس کو فارقلیط آخری زمانہ میں۔ انتہیٰ شیخ عبد الرزاق نے فارقلیط سے مراد جن کا نام زبان عیسیٰ سے ادا ہوا محمد مہدی سے لی ہے اگرچہ کہ دوسروں نے محمد نبی مراد لی ہے اور حق وہی ہے جس کو شیخ عبد الرزاق نے کہا کیونکہ عیسیٰ کا قول ہے تنزیل کو لاتے ہیں ان تمام انبیاء کو شامل ہے۔ آدم سے ہمارے نبی تک جن پر کتابیں اور صحیفے نازل ہوئے جیسا کہ شامل ہے نبی کا قول کہ ہم انبیاء کا گروہ ہیں نہ ہم کسی کے وارث ہوتے ہیں اور نہ کوئی ہمارا وارث ہوتا ہے۔ یعنی تمام انبیاء پس اس سے معلوم ہوا کہ تمام انبیاء کا حق یہ ہے کہ تنزیل کو لائیں اور مہدی موعود علیہ السلام کا حق یہ ہے کہ تاویل کو لائیں اور یہ بات اس عہدہ کی وجہ سے ہے جو اللہ سے مہدی موعود علیہ السلام کو ملا ہے چنانچہ اللہ تعالیٰ فرماتا ہے کہ پھر ہم پر ہے قرآن کا بیان یعنی مہدی موعود علیہ السلام کی زبان سے آخر زمانہ میں نہیں جانے گا قرآن کے بیان کو جیسا کہ اس کو جاننے کا حق ہے مگر مہدی اور مہدی موعود علیہ السلام کے تمام اصحاب کا اعتقاد یہی ہے۔

اٹھارویں آیت:- سورہ بینہ میں تیسویں جزء کے چوتھے ربع میں ہے اللہ تعالیٰ فرماتا ہے:- **وَمَا تَفَرَّقُ الَّذِينَ أُوْتُوا الْكِتَابَ إِلَّا مِنْ**

بَعْدَ مَا جَاءَتْهُمْ الْبَيِّنَةُ (سورۃ البینۃ - آیت 4) کہ اختلاف نہیں کیا ان لوگوں نے جن کو کتاب دی گئی مگر بعد اس کے آیا ان کے پاس بینہ۔ مہدی موعود علیہ السلام سے مروی ہے آپ علیہ السلام نے فرمایا کہ اللہ تعالیٰ نے مجھ کو حکم دیا کہ ان لوگوں سے مراد جن کو کتاب دی گئی تیرے زمانہ کے علماء ہیں اور بینہ سے مراد مہدی موعود علیہ السلام ہے وہ تیری ذات ہے میں کہتا ہوں حق وہی ہے جس کو مہدی موعود علیہ السلام نے فرمایا کیوں کہ سیاق آیت اس معنی پر دلالت کرتا ہے یعنی اللہ تعالیٰ نے اپنے حبیب کو خبر دی ہے کہ تیری امت کے علماء اپنی خواہشوں کی موافقت کر کے کتاب کے احکام اور شریعتوں کے بیان سے مہدی موعود علیہ السلام بینہ آنے کے بعد متفرق ہوئے کیوں کہ مہدی اجتہاد اختلاف کا تابع نہیں بلکہ ان کے اختلافات میں فیصلہ کرنے کی حکومت رکھتا ہے چنانچہ حدیث میں مہدی کے شان میں آیا ہے کہ اللہ اس پر (مہدی پر) دین کو ختم کرے گا۔ جیسا کہ اس کو ہم سے شروع کیا۔ اس حدیث کو حافظوں کی ایک جماعت نے اپنی کتابوں میں سند سے بیان کیا ہے جن میں ابو القاسم طبرانی ابو نعیم اصفہانی عبد الرحمن بن حاتم اور عبد اللہ نعیم بن حماد وغیرہ ہیں اور جب مہدی نے عقائد و اعمال میں ان کی رائے کے خلاف حکم فرمایا تو انہوں نے بہت اختلاف کیا اور بڑی بے راہ روی کی جیسا کہ اہل کتاب میں کے کفار تجھ سے (اے محمد ﷺ) اختلاف کرتے تھے اور ان کافروں کی عادت ہر زمانہ میں ہر بینہ (ہر خلیفہ خدا) کے مبعوث ہونے کے وقت ایسی ہی رہی جیسا کہ قرآن شریف میں ہے کہ اور نہیں اختلاف کیا کتاب میں مگر انہی لوگوں نے جن کو کتاب ملی تھی اس کے بعد کہ آپکیں ان کے پاس کھلی کھلی نشانیاں حسد کی جہت سے جو ان میں ہے اور ان کو حکم نہیں کیا گیا۔ یعنی

اللہ نے ان کو ہر کتاب یعنی توریہ، انجیل، زبور اور فرقان میں حکم نہیں کیا مگر اس بات کا کہ وہ عبادت کریں اللہ کی اپنے دین کو اللہ کے لئے خالص کر کے ماسوا اللہ سے منہ موڑ کر محض خدا کے ہو رہیں قائم رکھیں نماز کو اور ادا کریں مال کی زکوٰۃ اور یہی ہے ٹھیک اور سچا دین (دین اسلام یہی ہے) اور اس میں دلیل ہے اس بات پر کہ بینہ یعنی مہدی موعودؑ نہیں بلائے گا مخلوق کو مگر اسی دین حنیف کی طرف اور وہ اللہ کی عبادت کرنا اور اللہ سے اخلاص رکھنے اور نماز قائم کرنا اور زکوٰۃ دینا ہے۔ پس وہ مہدی موعودؑ ہے جو اس دین حنیف پر ہے وہی حق کا بینہ ہے اور راستی پر بلائے والا ہے اور جس نے اس بینہ (مہدی موعودؑ) کی دعوت قبول نہیں کی تو وہ کافروں سے ہے جیسا کہ اللہ نے ان کے حال کی خبر دی ہے کہ بے شک جو لوگ منکر ہوئے (بینہ یعنی مہدی موعودؑ سے) اہل کتاب اور مشرکین میں سے تو وہ دوزخ کی آگ میں ہونگے ہمیشہ وہیں رہیں گے۔ اس فرمان کی تائید کرتا ہے اللہ کا یہ فرمان کہ۔ اور جو شخص انکار کرے اس کا (مہدی کا) فرقوں میں سے تو اس کا ٹھکانہ دوزخ ہے۔ یہی لوگ (منکرین) بدترین خلائق ہیں۔ یعنی وہ اللہ کی مخلوق سے زیادہ برے ہیں اور وہی لوگ کاف ہیں کیوں کہ اللہ تعالیٰ نے ان کو چوپایوں سے تشبیہ دی ہے بلکہ ان سے بھی گئے گزرے وہی لوگ غافل ہیں اس لئے کہ وہ لوگ بینہ کی دعوت کو سنتے نہیں اور اس کا انکار کرتے ہیں بے شک جو لوگ ایمان لائے۔ یعنی دین راست پر ایمان لائے اور عمل صالح (ترک حیات دنیا) کیئے یعنی بینہ کی موافقت میں عمل کئے۔ وہی لوگ بہترین خلائق ہیں اور اس میں دلیل ہے اس بات پر کہ جو شخص بینہ یعنی مہدی موعودؑ کی موافقت کرے گا دین راست کے ساتھ تو وہ اللہ کی مخلوق سے بہتر ہے ان کی جزاء ان کے پروردگار کے ہاں رہنے کے باغ ہیں کہ بہت ہی ان کے نیچے نہریں وہ ہمیشہ، ہمیشہ وہیں رہیں گے۔ یہ محدود عطا ہے اللہ ان سے راضی اور وہ اللہ سے راضی اور یہ رضامندی غیر محدود ہے جس کا شمار نہیں کر سکتے یہ یعنی جنت اور خدائے تعالیٰ کی خوشنودی اس شخص کے لئے ہے جو اپنے پروردگار سے ڈرتا ہے۔ یعنی اس شخص کے لئے ہے جو اپنے پروردگار کے بینہ مہدی موعودؑ پر ایمان لایا بغیر سوال اور جواب کے جیسا کہ ایمان لائے نبی اور مہدی علیہا السلام کے سارے اصحاب بغیر طلب کرنے حجت و دلیل کے چنانچہ اللہ نے ان کی تعریف کی ہے کہ وہ غیب پر ایمان لاتے ہیں۔ تمام ہوئے نقول صاحب الزماں علیہ السلام کے اللہ تعالیٰ کی مدد سے واضح بیان کے ساتھ چنانچہ مولانا عبد الرحمن جامیؒ نے لواتح میں فرمایا کہ:-

روشن عقل والوں کے مانند چند موتی پرویا ہوں

سند عالی رکھنے والوں کی حدیث کے ترجمہ میں

امید ہے کہ مجھ پچھداں کی جانب سے معتبر اصحاب

یہ تحفہ شاہ ہداں کے حضور میں پہنچادیں

اسی طرح یہاں بھی یہ تحفہ مہدویوں کو پہنچائیں صاف اور باطن رکھنے والوں سے یہ درخواست ہے کہ اگر اس میں کوئی سہو و خطا پائیں تو درست کر دیں میری مراد یہ ہے کہ اللہ اس کے ذریعہ مجھے اپنی محبت رکھنے والوں میں داخل کرے اور جس بات میں اس کی خوشنودی ہے وہ عطا کرے ورنہ اپنی بے حاصلی کے باعث خجالت سے سر نہ اٹھا سکوں گا۔

بیت

عبدالغفور بے بضاعت اور بے زر آیا ہے
 اس بڑھیا کی طرح جو یوسف کو خریدنے کے لئے نکلی تھی
 توقع ہر پڑھنے والے سے یہ ہے کہ اپنی خوشدلی کے وقت دعائے فاتحہ سے اس فقیر کو یاد کرے

تحریر کاغذ پر زمانہ دراز تک رہتی ہے
 اور کاتب زیر زمین شامل خاک رہتا ہے
 ہماری عمر اس دارِ دنیا میں بہت تھوڑی ہے
 اور ہماری واپسی کا مقام قبر ہے

المرقوم 12/ ربیع الاول 1357ھ (ترجمہ از مولانا میاں سید دلاور عرف حضرت گورے میاں صاحبؒ)

طباعت بار دوم در 1386ھ